

It-8 Sena – l-Assessjar Kontinwu Rivedut

30%: 6% kitba; 6% qari; 6% smiġ; 6% taħdit; 6% letteratura

Minbarra l-kisbiet irrapportati, hemm kisbiet oħra li jinsabu fis-sillabu li jridu jiġu mgħallma u assessjati matul il-proċess sħiħ tat-tagħlim tul is-sena kollha, skont kif hemm fis-sillabi uffiċjali.

Is-sillabu jipprevedi li b'mod ġenerali, l-istudenti jitharrġu minn tal-inqas fi **8 ħidmiet** għal kull waħda minn dawn il-ħiliet (kitba, qari, taħdit, smiġ) u **6 ħidmiet** għal kull wieħed minn dawn il-ġeneri letterarji (poeżija, novelli, rumanz). Inklużi f'dawn il-ħidmiet hemm **12-il biċċa xogħol** li għandhom jintużaw għall-assessjar kontinwu biex tinħareġ it-30% tal-marka globali fl-aħħar sena.

K= Kisba (KK – kisba tal-kitba; KQ – kisba tal-qari; KS – kisba tas-smiġ; KT – kisba tat-taħdit)

R= Rotta

Il-Kitba (5 ħidmiet)

1	Kitba fattwali: bħal komponimenti, artikli, u rapporti (KK 4)
2	Kitba deskrittiva: fuq persuni, u postijiet (KK 5)
3	Kitba argumentattiva: vantaġġi, żvantaġġi, u opinjoni (KK 6)
4	Kitba letterarja: tqabbil/elementi komuni f'testi letterarji tal-istess ġeneru (KK 8)
5	Riċensjoni: bħal film, drammi, u ktieb (KK 9)

Dawk li huma fil-grassett huma meqjusa bħala l-kitbiet twal.

Ammonti ta' kliem:

Kitba ġenerali - R3: 200 – 250 kelma; R2: 150 – 200 kelma; R1: 120 – 150 kelma.

Kitba letterarja - madwar 100 kelma.

Il-Qari (2 ħidmiet)

1	Taħriġ il-fehem minn qari ta' testi fattwali differenti, li jista' jittieħed minn riklami biex ibigħu, kotba fattwali biex jgħallmu, gazzetti biex jinfurmaw u l-bqija (KQ 2, KQ 3) u li jinkludi taħriġ tal-aspetti tal-Metalingwa skont programm propost fis-sillabu.
2	Taħriġ fl-għażla ta' ideat primarji u sekondarji minn ġeneri differenti ta' testi u kitba (KQ 4 u KQ 6)

18-il marka kull taħriġ il-fehem + 2 marki (marka ortografija u marka punteggjatura li jingħataw lil daww l-istudenti li ma jkollhomx (għadd minimu ta') żbalji ortografiċi fit-tweġibiet tagħhom u li jwieġbu b'mod xieraq b'sintassi ċara u li tiġġustifika l-marka mogħtija.

Is-Smigh (2 hidmiet)

1	Assessjar magħmul minn ŻEWĠ testi fattwali differenti bil-mistoqsijiet fuq kull test. (KS 2, KS 5 u KS 8)
2	Assessjar magħmul minn ŻEWĠ testi komunikattivi differenti bil-mistoqsijiet fuq kull test. (KS 1, KS 3 u KS 4)

It-testi jistgħu jkunu moqrija jew irrekordjati. Irid ikun hemm bilanċ bejniethom it-tnejn.

It-test tas-smigh għandu jkun twil madwar: R3: 350 kelma; R2: 325 kelma; R1: 300 kelma.

Iridu jitfasslu mistoqsijiet referenzjali, inferenzjali u mistoqsijiet ta' fehim tal-idjoma u l-lessiku Malti skont kif użati fit-test.

Marka minn 10.

It-Taħdit (hidma waħda)

Issir Preżentazzjoni **WAHDA**: għażla bejn dik ta' xeħta letterarja (KT 5, KT 6, KT 7) **JEW** kulturali (KT 4). Marka minn 10.

Il-letteratura (2 hidmiet)

1	Assessjar li jkun fih poezija unseen u silta minn novelli.
2	Assessjar li jkun fih poezija unseen u silta mir-rumanz.

Marka minn 15 għal kull hidma.
